

ഇതിന്റെ ഭാഗമായി സംസ്ഥാനത്തും വിവിധ പദ്ധതി പ്രവർത്തനങ്ങൾ നടപ്പാക്കുകയുണ്ടായി. ദേശീയ വനവൽക്കരണ പരിപാടി, ഗ്രീൻ ഇൻഡ്യാ മിഷൻ പ്രോഗ്രാം, വനശ്രീ, ഇക്കോടൂറിസം തുടങ്ങി വിവിധ പദ്ധതികളിലെ പങ്കാളിത്തം അവരെ ശാക്തീകരിക്കുന്നതിൽ വലിയ പങ്ക് വഹിക്കുന്നുണ്ട്.

(ഡി) വനമഹോത്സവത്തിന്റെ ഭാഗമായി എന്തെല്ലാം പദ്ധതികളാണ് ആസൂത്രണം ചെയ്യുന്നതെന്ന് വ്യക്തമാക്കുമോ?

വനമഹോത്സവത്തിന്റെ ഭാഗമായി ട്രൈബൽ കോളനി സെറ്റിൽമെന്റുകളിൽ വനവൽക്കരണം, വന പുനഃസ്ഥാപനം, നഗരവനം, വിദ്യാവനം, പുൽമേട് പുനഃസ്ഥാപനം, ഇൻസ്റ്റിറ്റ്യൂഷണൽ പ്ലാന്റിംഗ്, കയർ ഫൈബർ റൂട്ട് ട്രെയിനർ തയ്യാറാക്കൽ, വനത്തോട് ചേർന്ന് കിടക്കുന്ന ഗോത്രവർഗ്ഗ കോളനികളിൽ നിന്നുമുള്ള അധിനിവേശ സസ്യങ്ങളുടെ ഉന്മൂലനം, നദീതടങ്ങളിൽ ജലത്തെ ആശ്രയിക്കുന്ന ജീവികൾക്ക് ഉതകുന്ന രീതിയിലുള്ള തൈനടീൽ, ദുരന്തനിവാരണ വനവൽക്കരണം, കുറിഞ്ഞിമല സങ്കേതത്തിലെ കുറിഞ്ഞി പ്ലാന്റിംഗ് എന്നീ പദ്ധതികളാണ് നടപ്പിലാക്കിവരുന്നത്.

വനം വകുപ്പ് നിയോഗിച്ച അന്വേഷണ സംഘം

108 (414) ശ്രീ. കെ. ബാബു (തൃപ്പൂണിത്തുറ): താഴെക്കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് നടന്ന വനംകൊള്ള അന്വേഷിക്കുന്നതിന് വേണ്ടി വനം വകുപ്പ് നിയോഗിച്ച അന്വേഷണ സംഘത്തിൽനിന്നും ഏതെങ്കിലും അന്വേഷണ ഉദ്യോഗസ്ഥനെ മാറ്റിയിരുന്നോ;

മാറ്റിയിട്ടുണ്ട്.

(ബി) എങ്കിൽ അദ്ദേഹത്തെ അന്വേഷണ സംഘത്തിൽനിന്നും മാറ്റിയതിനുള്ള കാരണം അറിയിക്കുമോ;

(സി) ടിയാനെ വീണ്ടും അന്വേഷണ സംഘത്തിൽ ഉൾപ്പെടുത്തുകയുണ്ടായോ; എങ്കിൽ ഇതിനുള്ള സാഹചര്യം വ്യക്തമാക്കുമോ?

(ബി&സി) സംസ്ഥാനത്തെ LA പട്ടയഭൂമികളിൽ നിന്നിരുന്ന സർക്കാർ റിസർവ് ചെയ്ത മരങ്ങൾ മുറിച്ച് നീക്കിയതായി ശ്രദ്ധയിൽപ്പെട്ടതിനെത്തുടർന്ന് ടി വിവരം അന്വേഷിക്കുന്നതിനായി ഫൈയിംഗ് സ്ക്വാഡ് ഡിവിഷണൽ ഫോറസ്റ്റ് ഓഫീസർമാരുടെ നേതൃത്വത്തിൽ 5 സ്പെഷ്യൽ ഇൻവെസ്റ്റിഗേഷൻ ടീമിനെ രൂപീകരിച്ചു. സംസ്ഥാനത്ത് എല്ലാ വനം ഡിവിഷനുകളിലും അന്വേഷണം നടത്താനായി രൂപീകരിച്ച സ്പെഷ്യൽ ഇൻവെസ്റ്റിഗേഷൻ ടീമിൽ ഉൾപ്പെടുത്തിയിരുന്ന തിരുവനന്തപുരം, കണ്ണൂർ ഫൈയിംഗ് സ്ക്വാഡ് ഡിവിഷൻ ഫോറസ്റ്റ് ഓഫീസർമാർ സമർപ്പിച്ച അപേക്ഷയുടെ അടിസ്ഥാനത്തിൽ കണ്ണൂർ ഫൈയിംഗ് സ്ക്വാഡ് ഡിവിഷണൽ ഫോറസ്റ്റ് ഓഫീസറെ സ്പെഷ്യൽ ഇൻവെസ്റ്റിഗേഷൻ ടീമിൽ നിന്നും ഒഴിവാക്കി. ടിയാന് നൽകിയിരുന്ന ഇടുക്കി, കോട്ടയം ജില്ലകളുടെ അന്വേഷണചുമതല തിരുവനന്തപുരം ഫൈയിംഗ് സ്ക്വാഡ് ഡിവിഷൻ ഫോറസ്റ്റ് ഓഫീസർക്ക് നൽകുകയും, തിരുവനന്തപുരം ഫൈയിംഗ് സ്ക്വാഡ് ഡിവിഷൻ ഫോറസ്റ്റ് ഓഫീസർക്ക് അന്വേഷണ ചുമതല നൽകിയിരുന്ന വയനാട്, കണ്ണൂർ, കാസർഗോഡ് ജില്ലകളുടെ ചുമതല ഇടുക്കി ഫൈയിംഗ് സ്ക്വാഡ് ഡിവിഷണൽ ഫോറസ്റ്റ് ഓഫീസർക്ക് നൽകുകയുണ്ടായി. കോഴിക്കോട് ഫൈയിംഗ് സ്ക്വാഡ് ഡിവിഷണൽ ഫോറസ്റ്റ് ഓഫീസറെ എറണാകുളം, ഇടുക്കി ജില്ലകളുടെ ചുമതലയോടെ അന്വേഷണ ടീമിൽ ഉൾപ്പെടുത്തിയിരുന്നു. എന്നാൽ അന്വേഷണ ടീം വിപുലീകരിക്കുന്നതിനുള്ള നിർദ്ദേശം വന്നപ്പോൾ ടി ഓഫീസറെ പ്രസ്തുത ചുമതലയിൽനിന്നും ഒഴിവാക്കുകയുണ്ടായി. തുടർന്ന് അന്വേഷണ ടീം രണ്ട് ഫോറസ്റ്റ് കൺസർവേറ്റർമാരുടെ നേതൃത്വത്തിൽ വിപുലീകരിച്ചപ്പോൾ ആയതിലേയ്ക്ക് കോഴിക്കോട് ഫൈയിംഗ് സ്ക്വാഡ് ഡിവിഷണൽ ഫോറസ്റ്റ് ഓഫീസറെ ഉൾപ്പെടുത്തുകയും ചെയ്തിട്ടുണ്ട്.

മുട്ടിൽ മരം മുറി

109 (415) ശ്രീ. പി. കെ. ബഷീർ: താഴെക്കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) മുട്ടിൽ മരം മുറിക്ക് ഇടയാക്കിയ ഉത്തരവിനുശേഷം സർക്കാർ ഉടമസ്ഥതയിലുള്ള എത്ര വൃക്ഷങ്ങൾ മുറിച്ചുമാറ്റിയെന്ന് കൃബിക് അളവിൽ വിശദമാക്കുമോ?